

शाहूराजे अॅग्रो प्रोसेसिंग को-ऑप. सोसायटी लि., ढगपिंपरी, ता. परांडा, जि. उस्मानाबाद या संस्थेस राष्ट्रीय सहकारी विकास निगमाचे कर्ज मंजूर करण्याबाबत. (रा. स. वि. नि. कर्ज) (तिसरा हप्ता).

महाराष्ट्र शासन  
सहकार, पणन व वस्त्रोद्योग विभाग,  
शासन निर्णय क्रमांक: प्रक्रिया-११०८/प्र.क्र.३४८/९-स,  
मंत्रालय विस्तार, मुंबई-४०० ०३२.  
दिनांक :- ३१ मार्च, २०१२.

- वाचा :- १. शासन निर्णय क्रमांक प्रक्रिया-११२००४/प्र.क्र.१६२(अ)/९-स, दिनांक १२.१०.२००७
२. रा. स. वि. नि. नवी दिल्ली यांचे पत्र क्र.NCDC:3-10/2008-FG/437/ (SO80286), दिनांक : २०.०३.२००९.
३. शासन निर्णय समक्रमांक, दि.३१.०३.२००९.
४. शासन निर्णय समक्रमांक, दि.२९.०३.२००९.
५. पणन संचालक, महाराष्ट्र राज्य, पणे यांचे पत्र, दि.२२.०३.२०११.

**प्रास्ताविक :-**

राज्यातील शेतकऱ्यांनी उत्पादित केलेल्या शेतीमालाला योग्य भाव मिळावा व स्थानिक पातळीवर रोजगार निर्मिती व्हावी या मुख्य उद्देशाने राष्ट्रीय सहकारी विकास निगम योजनेतर्गत कृषि प्रक्रिया सहकारी संस्थांना कमाल प्रकल्प किंमत रु.०५.०० कोटीपर्यंत अर्थसहाय्य मंजूर करण्याचा शासनाने धोरणात्मक निर्णय घेतलेला आहे. त्यानुसार **संदर्भ-१** येथील शासन निर्णयान्वये कृषि प्रक्रिया सहकारी संस्थांना १:९ या प्रमाणात अर्थसहाय्य मंजूर करण्यात येते.

०२. राष्ट्रीय सहकारी विकास निगम, नवी दिल्ली यांनी **संदर्भ-२** येथील पत्रान्वये शाहूराजे अॅग्रो प्रोसेसिंग को-ऑप. सोसायटी लि., ढगपिंपरी, ता. परांडा, जि. उस्मानाबाद या संस्थेच्या "गहू प्रक्रिया" प्रकल्पाची प्रकल्प किंमत रु.४७३.७०लाख गृहीत धरून अर्थसहाय्य मंजूर करण्यास मान्यता दिलेली आहे. निगमाच्या मान्यतेनुसार **संदर्भ-३** येथील शासन निर्णयान्वये या संस्थेस खालील आकृतीबंधात दर्शविण्यात आल्यानुसार अर्थसहाय्य मंजूरीस राज्य शासनाने मान्यता दिलेली आहे.

(रुपये लाखात)

अ.क्र.	तपशिल	टक्केवारी (प्रकल्प किंमतीच्या)	आर्थिक आकृतीबंध (रु.४७३.७०)
१	राज्य शासनाच्या हमीवर रा. स. वि. नि. अथवा वित्तीय पुरवठा करणाऱ्या संस्थेकडून कर्ज	६०%	२७१.००
२	निगमाचे शासनाचे भागभांडवल	३६%	१६२.१०
३	संस्थेचे स्वभागभांडवल	०४% (रु.१८.०५ लाख) + वाढीव किंमत रुपये २२.५५ लाख	४०.६०
एकूण :-		१००%	४७३.७०

**०३.** उपरोक्त मंजूर अर्थसहाय्यापैकी संस्थेस आजमितीपर्यंत खालील विवरणपत्रात दर्शविण्यात आल्यानुसार अर्थसहाय्य वितरीत करण्यात आले आहे.

अ. क्र.	शासन निर्णय क्रमांक	दिनांक	अर्थसहाय्य (रुपये लाखात)				शेरा
			निगमाचे कर्ज	निगमाचे भा. भां.	राज्य शासनाचे भा. भां.	एकूण	
१	क्र.प्रक्रिया-११२००८/प्र.क्र.३४८/९-स	३१/०३/०९	६७.७५	७६.००	०.००	१४३.७५	
२	क्र.प्रक्रिया-११२००८/प्र.क्र.३४८/९-स	२९/०३/११	७१.३४	८६.१०	०.००	१५७.४४	
एकूण :-			१३९.०९	१६२.१०	०.००	३०१.१९	

**०४.** संदर्भ ०५ येथील पत्रान्वये संस्थेस उर्वरित देय कर्ज रु.१३१.९१लाख मंजूर करण्याबाबत पणन संचालक, महाराष्ट्र राज्य, पुणे यांनी त्यांच्या दि.२२.०३.२०१२ च्या पत्रान्वये प्रस्ताव सादर केलेला आहे. सन २०११-१२ करीता सुधारीत तरतुदीन्वये उपलब्ध झालेल्या निधीच्या अनुषंगाने शाहूराजे अॅग्रो प्रोसेसिंग को-ऑप. सोसायटी लि., ढगपिंपरी, ता. परांडा, जि. उस्मानाबाद या संस्थेसे निगमाचे कर्ज रु.१२०.६७लाख मंजूर करण्याचा प्रश्न शासनाच्या विचाराधीन होता. शासन याबाबतीत आता खालीलप्रमाणे आदेश देत आहे.

#### शासन निर्णय :-

शाहूराजे अॅग्रो प्रोसेसिंग को-ऑप. सोसायटी लि., ढगपिंपरी, ता. परांडा, जि. उस्मानाबाद या संस्थेच्या "गहू प्रक्रिया" प्रकल्पास राष्ट्रीय सहकारी विकास निगमाचे कर्ज रु.१,२०,६७,०००/- (अक्षरी रुपये एक कोटी वीस लाख सदुसष्ट हजार फक्त) मंजूर करण्यात येत आहे. कर्ज परतफेडीच्या अटी व शर्ती राष्ट्रीय सहकारी विकास निगमाच्या दि.२०.०३.२००९ च्या मंजूरी आदेशाप्रमाणे राहतील.

**०२.** या शासन निर्णयाद्वारे मंजूर करण्यात आलेल्या रु.१,२०,६७,०००/- (अक्षरी रुपये एक कोटी वीस लाख सदुसष्ट हजार फक्त) या रकमेचे आहरण करून शाहूराजे अॅग्रो प्रोसेसिंग को-ऑप. सोसायटी लि., ढगपिंपरी, ता. परांडा, जि. उस्मानाबाद या संस्थेला वितरीत करण्याकरीता लेखाधिकारी, पणन संचालक, महाराष्ट्र राज्य, पुणे यांचे कार्यालय, पुणे यांना "आहरण व संवितरण अधिकारी" व पणन संचालक, महाराष्ट्र राज्य, पुणे यांना "नियंत्रण अधिकारी" म्हणून घोषित करण्यात येत आहे. या शासन निर्णयाद्वारे मंजूर करण्यात आलेली रक्कम जिल्हा कोषागार

अधिकारी कार्यालय, पुणे येथून आहरित करून संस्थेस वितरीत करण्याची कार्यवाही आहरण व संवितरण अधिकारी तसेच नियंत्रण अधिकारी यांनी करावी. त्यास अनुसरून रु.१,२०,६७,०००/- (अक्षरी रुपये एक कोटी वीस लाख सदुसष्ट हजार फक्त) चा धनादेश

"शाहुराजे अॅग्रो प्रोसेसिंग को-ऑप. सोसायटी लि., ढगपिंपरी, ता. परांडा, जि. उस्मानाबाद"

"SHAHURAJE AGRO PROCESSING CO.OP. SOCIETY LTD., DHAGPIMPARI,  
TAL. PARANDA, DIST. OSMANABAD"

या नांवाने काढण्यात यावा.

०३. शाहुराजे अॅग्रो प्रोसेसिंग को-ऑप. सोसायटी लि., ढगपिंपरी, ता. परांडा, जि. उस्मानाबाद या संस्थेस शासनाच्या आणि निगमाच्या कर्जाच्या नेहमीच्या अटी व शर्ती (त्यात कांही सुधारणा / बदल असल्यास त्यासह) बंधनकारक राहतील. त्याचप्रमाणे दिनांक १२.१०.२००७ च्या शासन निर्णयातील सर्व अटींचे पालन करणे संस्थेवर बंधनकारक राहिल.

०४. वरीलप्रमाणे मंजूर केलेले राष्ट्रीय सहकारी विकास निगमाचे कर्ज रु.१,२०,६७,०००/- (अक्षरी रुपये एक कोटी वीस लाख सदुसष्ट हजार फक्त) चा खर्च "मागणी क्र.व्ही-५ ६४२५- सहकारासाठी कर्जे (००)(१०८) इतर सहकारी संस्थांना कर्जे (०२) सहकारी प्रक्रिया संस्था- पंचवार्षिक योजनांतर्गत योजना- (०२) (०१) सहकारी शेती प्रक्रिया संस्थांना कर्जे (राष्ट्रीय सहकार विकास महामंडळ) (६४२५ ०३१ ३) ५५, कर्जे व आगाऊ रक्कम" या लेखाशिर्षाखाली सन २०११-२०१२ च्या मंजूर अनुदानातून भागविण्यात यावा.

०५. सदरच्या रकमेचा विनियोग संस्था आवश्यक त्याच बाबीकरीता करीत आहे. याबाबतचे नियंत्रण पणन संचालक, महाराष्ट्र राज्य, पुणे यांनी ठेवावे व याबाबतचा अहवाल शासनास वेळोवेळी सादर करण्यात यावा. त्याचप्रमाणे पणन संचालक, महाराष्ट्र राज्य, पुणे व जिल्हा उपनिबंधक, सहकारी संस्था, उस्मानाबाद यांनी संस्थेच्या कामकाजावर आणि प्रकल्प उभारणीवर लक्ष ठेवावयाचे आहे. संस्थेच्या कामाच्या प्रगतीचा तिमाही अहवाल जिल्हा उपनिबंधक, सहकारी संस्था, उस्मानाबाद यांनी पणन संचालक, पुणे यांना सादर करावा. पणन संचालक यांनी सदर अहवाल तपासून परस्पर राष्ट्रीय सहकारी विकास निगम, नवी दिल्ली व क्षेत्रीय कार्यालय, पुणे यांना न चुकता दर तीन महिन्यांनंतर सादर करावा. जेणेकरून निगमाकडून शासनास रक्कमेची प्रतिपूर्ती लवकरात लवकर होऊ शकेल. जर या कामी संस्थेकडून कुचराई झाल्यास एकरकमी अर्थसहाय्याची रक्कम वसूल करण्याचे अधिकार शासनाकडे राहतील. संस्थेचा प्रकल्प विहित मुदतीत पूर्ण करण्याबाबत संस्थेने योग्य ती काळजी घ्यावी.

०६. संस्थेच्या या प्रकल्प खर्चामध्ये वाढ झाल्यास सदर वाढीव किंमत संस्थेने स्वबळावर उभी करावयाची आहे. वाढीव प्रकल्प किंमतीमध्ये शासनाचा कोणताही अर्थसहाय्याचा सहभाग असणार नाही, याची संस्थेने नोंद घ्यावी.

०७. संस्थेस राष्ट्रीय सहकारी विकास निगमाचे मंजूर कर्ज रु.२७१.००लाखापैकी पूर्वी वितरीत करण्यात आलेले कर्ज रु.१३९.०९ लाख व या शासन निर्णयान्वये मंजूर करण्यात आलेले कर्ज

रु.१२०.६७लाख असे एकूण रु.२५९.७६ लाख कर्ज वितरीत झाले आहे व रु.११.२४लाख कर्ज शिल्लक देय आहे.

०८. महाराष्ट्र अर्थसंकल्प नियमपुस्तिका, नियम १४८ व १५३ अन्वये शासनाने दिलेली कर्जे व त्यावरील व्याजाची वेळचेवेळी वसुली नियमितपणे केली जात आहे व त्या सरकारी लेख्यात यथोचितरित्या जमा केल्या जात आहेत, यावर संनियंत्रण ठेवण्याची जबाबदारी नियंत्रक अधिकाऱ्याची आहे. तसेच दिलेल्या कर्जासंबंधीचे अभिलेख संकलित करणे, लेखे अद्ययावत ठेवणे आणि त्या संदर्भातील इतर आवश्यक कार्यवाही करणे ही जबाबदारी देखील संबंधित नियंत्रक अधिकाऱ्याची आहे. या संदर्भातील सूचना वित्त विभागामार्फत यापूर्वीच देण्यात आल्या आहेत.

०९. हे आदेश नियोजन तसेच वित्त विभागाच्या अनौपचारिक संदर्भ क्रमांक २०८/२०१२/व्यय-२, दि.३१.०३.२०१२ अन्वये प्राप्त मान्यतेनुसार निर्गमित करण्यात येत आहे.

१०. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०१२०३३१०९४२४२३४२००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(बा. ई. सावंत)

कार्यासन अधिकारी, महाराष्ट्र शासन,  
सहकार, पणन व वस्त्रोद्योग विभाग.

प्रति,

०१. महालेखापाल-१ (लेखा परीक्षा), महाराष्ट्र, मुंबई.
०२. महालेखापाल-१ (लेखा व अनुज्ञेयता), महाराष्ट्र, मुंबई.
०३. महालेखापाल-२ (लेखा परीक्षा), महाराष्ट्र, नागपूर.
०४. महालेखापाल-२ (लेखा व अनुज्ञेयता), महाराष्ट्र, नागपूर.
०५. अधिदान व लेखा अधिकारी, मुंबई.
०६. निवासी लेखा परीक्षा अधिकारी, मुंबई.
०७. जिल्हा कोषागार अधिकारी, पुणे.
०८. व्यवस्थापकीय संचालक, राष्ट्रीय सहकारी विकास निगम, ४, सिरी इन्स्टीट्यूशनल एरिया, हौज खास, नवी दिल्ली- ११० ०१६.
०९. प्रादेशिक संचालक, राष्ट्रीय सहकारी विकास निगम, ५, बी. जे. रोड, पुणे-१.
१०. सहकार आयुक्त व निबंधक, सहकारी संस्था, महाराष्ट्र राज्य, पुणे.
११. पणन संचालक, महाराष्ट्र राज्य, पुणे.
१२. कक्ष अधिकारी, नियोजन विभाग (का.१४३१) मंत्रालय, मुंबई.
१३. कक्ष अधिकारी, वित्त विभाग (व्यय-२), मंत्रालय, मुंबई.
१४. कक्ष अधिकारी, वित्त विभाग (अर्थसंकल्प-१३), मंत्रालय, मुंबई.
१५. जिल्हा उपनिबंधक, सहकारी संस्था, **उस्मानाबाद.**
१६. कार्यासन अधिकारी (रोखशाखा), सहकार, पणन व वस्त्रोद्योग विभाग, मंत्रालय, मुंबई-३२.
१७. कार्यासन अधिकारी (१६-स), सहकार, पणन व वस्त्रोद्योग विभाग, मंत्रालय, मुंबई-३२.

१८. कार्यासन अधिकारी (१७-स), सहकार,पणन व वस्त्रोद्योग विभाग, मंत्रालय, मुंबई-३२.
१९. कक्ष अधिकारी (२१-स), सहकार,पणन व वस्त्रोद्योग विभाग, मंत्रालय, मुंबई-३२.
२०. अध्यक्ष, शाहूराजे अँग्रो प्रोसेसिंग को-ऑप. सोसायटी लि., ढगपिंपरी, ता. परांडा, जि. उस्मानाबाद.
२१. निवडनस्ती / ९-स.

\*\*\*\*\*